

സഹകരണ ബാങ്കുകളിലെ തെരഞ്ഞെടുപ്പ്

24 (2719) ശ്രീ. ജി. എസ്. ജയലാൽ : താഴെ കാണുന്ന ചോദ്യങ്ങൾക്ക് സഹകരണ വകുപ്പുമന്ത്രി സദയം മറുപടി നൽകുമോ :

(എ) ത്രിതല സഹകരണ ബാങ്കുകളിലേക്കുള്ള ഭരണസമിതി തെരഞ്ഞെടുപ്പുകളിൽ മത്സരിക്കുന്ന ഏതൊക്കെ വിഭാഗങ്ങൾക്കാണ് സംവരണം ഏർപ്പെടുത്തിയിട്ടുള്ളത് ; വിശദാംശം അറിയിക്കുമോ ;

(ബി) മത്സരാർത്ഥികളിൽ നിശ്ചിത ശതമാനം സഹകരണ വിഷയങ്ങളിൽ പരിജ്ഞാനം നേടിയിട്ടുള്ളവരായിരിക്കണമെന്ന ആവശ്യം ഉൾപ്പെടുത്തി നിയമഭേദഗതി നടത്തുവാൻ ഉദ്ദേശിക്കുന്നുവോ ; എങ്കിൽ വിശദാംശം അറിയിക്കുമോ ;

(സി) പ്രസ്തുത ഭേദഗതിമൂലം സ്ഥാപനങ്ങൾക്ക് എന്തെങ്കിലും പ്രയോജനം ഉണ്ടോ എന്ന കാര്യം പഠിക്കുവാൻ പ്രത്യേക കമ്മിറ്റിയെ നിയോഗിക്കുവാൻ തയ്യാറാകുമോ ?

ഉത്തരം

(എ) ത്രിതല സഹകരണ ബാങ്കുകളിലേക്കുള്ള ഭരണ സമിതിയിൽ താഴെപ്പറയും പ്രകാരം സംവരണം ഏർപ്പെടുത്തിയിട്ടുണ്ട് :

1. സഹകരണ നിയമം വകുപ്പ് 28 (എ) അനുസരിച്ച് ആകെയുള്ള സീറ്റുകളിൽ 3 സീറ്റുകൾ വനിതാ അംഗങ്ങൾക്കായി സംവരണം ചെയ്തിരിക്കുന്നു.
2. സഹകരണ നിയമം വകുപ്പ് 28 (എ) അനുസരിച്ച് ഒരു സീറ്റ് എസ്.സി./എസ്.റ്റി. അംഗത്തിനായി സംവരണം ചെയ്തിരിക്കുന്നു.
3. സഹകരണ നിയമം വകുപ്പ് 28 (1 സി) പ്രകാരം പ്രാഥമിക വായ്പാ സംഘങ്ങളിലും അർബൻ സഹകരണ ബാങ്കുകളിലും ഒരു സീറ്റ്, പതിനായിരമോ അതിൽ കൂടുതലോ തുക നിക്ഷേപിച്ചിട്ടുള്ള അംഗത്തിനായി സംവരണം ചെയ്തിരിക്കുന്നു.
4. സഹകരണ നിയമം വകുപ്പ് 28 (AA) പ്രകാരം അർബൻ സഹകരണ ബാങ്കുകളിലെ ഭരണസമിതിയിൽ രണ്ടിൽ കുറയാത്ത സീറ്റുകൾ ബാങ്കിംഗ് മേഖലയിലെ പ്രവർത്തന പരിചയമോ അല്ലെങ്കിൽ പ്രൊഫഷണൽ യോഗ്യതയുള്ളവർക്കോ ആയി സംവരണം ചെയ്തിരിക്കുന്നു.

(ബി & സി) ഇപ്പോൾ പരിഗണനയിൽ ഇല്ല.

പിരിച്ചുവിട്ട പ്രാഥമിക സഹകരണ സംഘങ്ങൾ

25 (2720) ശ്രീ. കെ. അജിത് : താഴെ കാണുന്ന ചോദ്യങ്ങൾക്ക് സഹകരണ വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരമേറ്റശേഷം ഏതെങ്കിലും പ്രാഥമിക സഹകരണ സംഘങ്ങൾ പിരിച്ചുവിട്ടിട്ടുണ്ടോ ;

(ബി) എങ്കിൽ ഏതൊക്കെ സംഘങ്ങൾ ആണെന്ന് വെളിപ്പെടുത്തുമോ ?